

موبل لنک نے ڈیجیٹل معلوماتی اور تفریحی مواد کی تجارت کے لئے "موبل سٹور" کی سہولت متعارف کروادی

کراچی: 1 جون 2010 - موبل لنک، پاکستان میں سیلولر خدمات کا سرفہرست ادارہ ہے جسے اورس کام ٹیلی کام ہولڈنگ جیسے بین الاقوامی ادارے کی سرپرستی حاصل ہے۔ اس مواصلاتی ادارے نے موبل سٹور (Mobistore) کے نام سے ایک Value Added Service (VAS) ویلیو ایڈڈ سروس کا آغاز کیا ہے۔

اس جدید VAS کا مقصد ملکی سطح پر صارفین کے تیار کردہ دلچسپ اور معلوماتی ڈیجیٹل مواد (Content) کو فروغ دینا ہے۔ موبل سٹور ایسے مواد کے تخلیق کاروں اور مالکان کو ان کے تیار کردہ مواد کی مفت مواصلاتی تشہیر اور فروخت کی سہولت فراہم کرتا ہے۔ موبل لنک نیٹ ورک کا استعمال کرتے ہوئے تخلیق کار اس نئی سہولت کے ذریعے 3 کروڑ صارفین سے رابطے قائم کر سکتے ہیں۔

موبل لنک میں VAS کے شعبے کے ڈائریکٹر، واصف مصطفیٰ نے کہا کہ: مستند ذرائع کے تخمینے کے مطابق سال 2013 تک 11 کروڑ 40 لاکھ سے زائد صارفین ڈیجیٹل مواد کے تخلیق کاروں میں شامل ہو چکے ہوں گے۔ ہم نے موبل سٹور کا آغاز اس مقصد سے کیا ہے کہ ٹیکنالوجی کے شعبے میں پاکستان کو عالمی ترقیاتی رجحانات میں پیش پیش رکھا جائے، جبکہ مقامی ڈیجیٹل مواد کا فروغ بھی اس کے مقاصد میں شامل ہے۔ ہمیں امید ہے کہ اس طرح سماجی اور اقتصادی ترقی کے نئے مواقع پیدا ہوں گے اور مقامی I.T صنعت کے لئے نئی راہیں کھلیں گی۔

موبل سٹور کے ذریعے موبل لنک کے صارفین اپنے تیار کردہ ڈیجیٹل مواد کی مواصلاتی تشہیر کرنے کے علاوہ اس کی اشاعت اور ترتیب وار پیشکش کے انتظامات بھی کر سکتے ہیں۔ اس نئی VAS میں ادائیگیوں اور برقی تجارت کی ایک جامع سہولت موجود ہے، اس کے علاوہ ڈیجیٹل مواد کا ایک موبائل سے دوسرے موبائل تک فوری تبادلہ کرنے کے لئے مواصلاتی ترسیل کا نظام بھی شامل ہے۔ موبل سٹور میں ایک بار اپنے نام کا اندراج کروانے کے بعد، صارفین مختلف اقسام کا تخلیق کردہ مواد فروخت کے لئے پیش کر سکتے ہیں۔ ان میں مختلف نوعیت کی ویڈیو، آڈیو، تصاویر اور تماشیل (Themes) کے علاوہ سہولیات Applications فروخت کی جاسکتی ہیں جبکہ مواد کی تشہیر کرنے والے تمام صارفین کے لئے موبل سٹور کی سہولت بالکل مفت فراہم کی جارہی ہے۔ موبل سٹور تک رسائی حاصل کرنے کے لئے اپنے موبائل یا انٹرنیٹ کے ذریعے ویب سائٹ <http://mobistore.pk> پر رابطہ کیجئے۔